




11:10:2025

रांची पारा अपडेट

मैक्सिमम 27.00 °C

मिनिमम 19.00 °C

सूर्यास्त (आज) >> 17.26 बजे

सूर्योदय (कल) >> 05.44 बजे

web: www.rashtriyakhbar.com

पेज >> 12 मूल्य >> 3 रुपये >> वर्ष >> 16 अंक >> 276

epaper.rashtriyakhbar.com

कार्तिक, कृष्णपक्ष पंचमी, विक्रम संवत् 2082

चाणक्य नीति

पुनर्वित्त पुनर्मित्र पुनर्मर्या पुनर्मही।

एतत्सर्व पुनर्लभ्यं न शरीरं पुनः पुनः ॥

आचार्य : धन भी पुनः प्राप्त हो सकता है, मित्र भी मिल सकता है, पत्नी भी फिर से मिल सकती है। ये सब वस्तुएं मनुष्य को बार-बार प्राप्त हो सकती हैं, परंतु यह शरीर बार-बार प्राप्त नहीं हो सकता।

राष्ट्रीय खबर

संक्षिप्त हलचल

डोनाल्ड ट्रंप को मिलेगा नोबेल शांति पुरस्कार? व्लादिमीर पुतिन बोले- रूस का फुल सपोर्ट

नई दिल्ली: अमेरिका के राष्ट्रपति डोनाल्ड ट्रंप पिछले कुछ महीनों से नोबेल पीस प्राइज की डिमांड कर रहे हैं। अब रूस के राष्ट्रपति व्लादिमीर पुतिन ने भी उन्हें शांति का नोबेल देने की मांग का समर्थन किया है। पुतिन का अमेरिकी प्रेसिडेंट के लिए यह सपोर्ट अपने आप में अप्रत्याशित है। ट्रंप यूक्रेन युद्ध के लिए लगातार पुतिन और रूस को जिम्मेदार ठहराते रहे हैं। कई मौकों पर ट्रंप ने पुतिन को कीमत भुगतने की चेतावनी भी दी थी। यूक्रेन युद्ध को खत्म करने के लिए ट्रंप और पुतिन ने अलास्का में ऐतिहासिक द्विपक्षीय बैठक भी की थी। हालांकि, इस बैठक का कोई नतीजा नहीं निकल सका था। रूस ने अप्रत्याशित तरीके से अमेरिकी राष्ट्रपति डोनाल्ड ट्रंप को नोबेल शांति पुरस्कार देने का समर्थन करने की घोषणा की है। स्टेट न्यूज एजेंसी TASS ने शुक्रवार को क्रेमलिन के सहयोगी यूरी उशाकोव के हवाले से यह जानकारी दी है। पाकिस्तान को अमेरिका नहीं देगा गिस्साइलें, वर वॉर डिपार्टमेंट ने दावों को कर दिया सिरे से खारिज नहीं करेगा अमेरिका

नई दिल्ली: पाकिस्तान के साथ बड़ी डिफेंस डील को लेकर मीडिया रिपोर्ट्स को लेकर अमेरिका ने सफाई दी है। भारत में अमेरिकी दूतावास ने कहा है कि पाकिस्तान के साथ एडवांस मिडल रेंज की मिसाइल को लेकर कोई नई डील नहीं हुई है। दूतावास की तरफ से जारी बेलरिफिकेशन में कहा गया है कि पाकिस्तान को दिया जाने वाला कोई भी सहयोग उसकी क्षमता में किसी तरह की बढ़ोतरी करने वाला नहीं है। मीडिया रिपोर्ट्स में बताया गया है कि अमेरिकी रक्षा मंत्रालय के नोटिफिकेशन के मुताबिक एपीएम में ब्रिटेन, पोलैंड, पाकिस्तान, फिनलैंड, ऑस्ट्रेलिया, जर्मनी, रोमानिया, कतर, कोरिया, ओमान, स्विट्जरलैंड, यूनान, सिंगापुर, पुर्तगाल, चेक गणराज्य, जापान, नीदरलैंड समेत कई अन्य देश भी शामिल हैं। नोटिफिकेशन में यह नई बताया या था कि पाकिस्तान को कितनी AMRAAM मिसाइलें दी जाएंगी। अमेरिका और पाकिस्तान के बीच यह डील भारत की टेंशन बढ़ाने वाली इसलिए भी है क्योंकि पाकिस्तानी प्रधानमंत्री शहबाज शरीफ, सेना प्रमुख जनरल आसिम मनीर और डोनाल्ड ट्रंप के बीच मुलाकात के बाद ही यह लिस्ट जारी की गई थी। माना जा रहा है कि अमेरिका और पाकिस्तान के बीच रणनीतिक निकटता की स्थिति बन रही है। इसमें एक वजह यह भी है कि डोनाल्ड ट्रंप भारत और पाकिस्तान के बीच युद्ध रुकवाने का दावा करते हैं। भारत का कहना है कि दोनों देशों के बीच आपसी बातचीत के बाद ऑपरेशन सिंदूर रोका गया था। अपरिहार्य कारणों से आज का अंक 12 पृष्ठों का है। पाठकों की असुविधा के लिए हमें खेद है।

सर्वेक्षण

अत्याधुनिक अंतरिक्ष विज्ञान जानकारी देने से चूक गया अंटार्कटिका के ऊपर से गुजरा एक नन्हा क्षुद्रग्रह

अंतिम समय में हुई पहचान और ट्रैकिंग

जोखिम को समझना मविष्य के लिए जरूरी

आसमानी निगरानी की वैश्विक आँखें चकमा खा गयी

राष्ट्रीय खबर

रांची: हाल ही में, एक छोटी अंतरिक्ष चट्टान क्षुद्रग्रह 2025 टीएफ चुपके से पृथ्वी के बेहद करीब से गुजर गई। यह घटना 1 अक्टूबर समन्वित वैश्विक समय (यूटीसी) पर हुई, जब यह दक्षिण

इस क्षुद्रग्रह को कैटालिना आकाश सर्वेक्षण ने पृथ्वी के पास से गुजरने के कुछ ही घंटों बाद पता लगाया। इस आकार की अंतरिक्ष चट्टानें पृथ्वी के लिए कोई वास्तविक खतरा पेश नहीं करती हैं। यदि कोई चट्टान वायुमंडल में प्रवेश करती है, तो यह एक चमकीला अग्निपिंड बना सकती है और कभी-कभी जमीन पर छोटे उल्कापिंड भी छोड़ सकती है। इसके >> पेज 11 भी देखें

अखबार जो बदल दे नजरिया

राष्ट्रीय ख़ाबर

हमारी नज़र

पेज >> 12 मूल्य >> 3 रुपये >> वर्ष >> 16 अंक >> 276

epaper.rashtriyakhbar.com

कार्तिक, कृष्णपक्ष पंचमी, विक्रम संवत् 2082

उपलब्धि

व्हाइट हाउस ने नोबेल चयन समिति पर सीधा निशाना साधा

मारिया कोरिनो मचाडो को नोबेल शांति पुरस्कार

वेनेजुएला में लोकतंत्र पर मिला सम्मान

खुद वह ट्रंप की मुखर समर्थक रही है

अब तक डोनाल्ड ट्रंप ने नहीं दिया बयान

राष्ट्रीय खबर

ओस्लो: नॉर्वे की नोबेल समिति ने वेनेजुएला की राजनीतिज्ञ मारिया कोरिनो मचाडो को इस वर्ष के नोबेल शांति पुरस्कार का विजेता घोषित किया है। उन्हें यह पुरस्कार लोकतांत्रिक अधिकारों को बढ़ावा देने के उनके काम के लिए दिया गया है। पुरस्कार विजेता को 1.17 मिलियन अमेरिकी डॉलर (लगभग 11 मिलियन स्वीडिश क्रोनेर) का नकद पुरस्कार, एक डिप्लोमा और एक मेडल प्राप्त होगा। कई हाई-प्रोफाइल नामांकन के बावजूद, अमेरिकी राष्ट्रपति डोनाल्ड ट्रंप का नोबेल शांति पुरस्कार जीतने का सपना इस बार अधूरा रह गया। उन्होंने वेनेजुएला पर

लोकतंत्र की ओर बढ़ने के लिए अंतर्राष्ट्रीय समुदाय से दबाव बनाने का आह्वान किया है, उन्होंने इस वर्ष एक साक्षात्कार के दौरान ट्रंप की प्रशंसा की थी। उन्होंने वेनेजुएला में लोकतंत्र स्थापित करने के प्रयास में ट्रंप और उनके प्रशासन को उनके अटूट समर्थन के लिए धन्यवाद दिया था। जब ट्रंप ने पिछले साल राष्ट्रपति पद की दौड़ जीती थी, तो वह उन्हें बर्खास्त देने वाले कई

विश्व नेताओं में से एक थीं, उन्होंने कहा था, हमने हमेशा आप पर भरोसा किया है। नॉर्वेजियन नोबेल समिति के अध्यक्ष जॉर्गन वाट्टने फ्राइडेनसे ने मचाडो को वेनेजुएला के राष्ट्रपति निकोलस मादुरो की सरकार के विपक्ष में एक मुखर, एकीकृत करने वाली हस्तों के रूप में देखा, जो कभी गहरे रूप से विभाजित था। उन्होंने 2023 में विपक्ष के प्राथमिक चुनाव में शानदार जीत हासिल की थी, और उनकी रैलियों में भारी भीड़ जुटी थी, लेकिन सार्वजनिक पद धारण करने पर प्रतिबंध के कारण वह 2024 के चुनाव में मादुरो के खिलाफ राष्ट्रपति पद के लिए नहीं लड़ सकीं, जिसके बाद वह आत्म-गोपनीयता में चली गईं। शुक्रवार को व्हाइट हाउस ने नोबेल पुरस्कार समिति >> पेज 11 भी देखें

विहार मतदाता सूची विवाद पर सुप्रीम कोर्ट का हस्तक्षेप

राष्ट्रीय खबर

नईदिल्ली: सुप्रीम कोर्ट ने हाल ही में संपन्न बिहार विशेष गहन पुनरीक्षण (एसआईआर) के तहत तैयार की गई मतदाता सूची से नाम हटाए जाने के मामले में कोई व्यापक आदेश पारित करने से इनकार कर दिया है। इसके बजाय, न्यायमूर्ति सूर्यकांत और न्यायमूर्ति जॉयमलया बागची की पीठ ने उन व्यक्तियों को राहत प्रदान करने पर ध्यान केंद्रित किया जिनके नाम गलत तरीके से मतदाता सूची से बाहर कर दिए गए थे। न्यायालय ने यह देखते हुए कि शीर्ष अदालत में प्रस्तुत कुछ हलफनामों में विसंगतियां थीं और प्रत्येक व्यक्तिगत मामले की जांच करना उसके लिए संभव नहीं होगा, प्रभावित व्यक्तियों को राज्य के मुख्य निर्वाचन अधिकारी (सीईओ) के समक्ष अपील दायर करने का निर्देश दिया। यह कदम इस सिद्धांत पर आधारित है कि व्यक्तिगत अपीलों के लिए संबंधित प्रशासनिक निकाय ही सबसे उपयुक्त मंच है। अदालत ने 3.7 लाख लोगों को मतदाता सूची से बाहर किए जाने के मुद्दे को स्वीकार किया। अपील दायर करने की समय-सीमा बीतने के मद्देनजर, पीठ ने एक महत्वपूर्ण आदेश पारित किया। इसमें बिहार राज्य विधिक सेवा प्राधिकरण के कार्यकारी अध्यक्ष से अनुरोध किया गया कि वे सभी स्थानीय प्राधिकरणों के सचिवों को निर्देश दें। यह निर्देश है कि मतदाता सूची से बाहर रखे गए लोगों को अपील दायर करने में सहायता प्रदान करने के लिए निःशुल्क >> पेज 11 भी देखें

तालिबान के अमीर खान मुताफी से मिले भारतीय विदेश मंत्री हम दोनों सीमा पार आतंकवाद को झेल रहे हैं: जयशंकार

काबुल में तकनीकी मिशन खुलेगा

शिक्षा में सहयोग करेगा भारत

बीएस एंबुलेंस भी दिया जाएगा

राष्ट्रीय खबर

नईदिल्ली: अफगानिस्तान के तालिबान विदेश मंत्री, अमीर खान मुताफी के साथ एक ऐतिहासिक बैठक में, विदेश मंत्री एस. जयशंकर ने सीमा पार आतंकवाद के साझा खतरे को रेखांकित किया, जो पाकिस्तान पर एक अप्रत्यक्ष प्रहार प्रतीत हुआ। विकास और समृद्धि के प्रति हमारी साझा प्रतिबद्धता है; हालांकि, ये दोनों देशों के सामने मौजूद सीमा पार आतंकवाद के साझा खतरे के कारण खतरे में हैं। हमें आतंकवाद के सभी रूपों और अभिव्यक्तियों से निपटने के लिए समन्वित प्रयास करने चाहिए। हम भारत की सुरक्षा चिंताओं के प्रति आपकी संवेदनशीलता और आपकी एकजुटता की सराहना करते हैं, जयशंकर ने वार्ता के दौरान कहा। अफगानिस्तान की स्थिरता के लिए भारत के दीर्घकालिक समर्थन को दोहराते हुए, जयशंकर ने देश की संप्रभुता और एकता के प्रति भारत की प्रतिबद्धता की पुष्टि की। उन्होंने कहा, भारत अफगानिस्तान की संप्रभुता, क्षेत्रीय अखंडता और स्वतंत्रता के लिए पूरी तरह प्रतिबद्ध है। हमारे बीच घनिष्ठ सहयोग आपके राष्ट्रीय विकास के साथ-साथ क्षेत्रीय >> पेज 11 भी देखें

मणिपुर और नॉर्थ ईस्ट टारगेट, भारत के खिलाफ खतरनाक साजिश का पदार्फाश तीन राज्यों से 186 करोड़ रुपये से अधिक के इग्स जब्त, चार गिरफ्तार

म्यांमार से हर दिन भारत आ रही नशे की खेप

अमियान में हथियार और गोला-बारूद बरामद

थंडाल चिंग्या इलाके के ठिकाने पर छापामारी

भूपेन गोस्वामी

गुवाहाटी: मिजोरम, मणिपुर और असम में सुरक्षा बलों ने पिछले 12 घंटों में बड़ी कार्रवाई करते हुए 186 करोड़ रुपये से अधिक की इग्स जब्त की है और चार लोगों को गिरफ्तार किया है। इस संयुक्त कार्रवाई में सी.आर.पी.एफ. और

बी.एस.एफ. जैसे सुरक्षाबलों ने भारत के खिलाफ एक खतरनाक साजिश का पदार्फाश किया है। मिजोरम के चंफाई जिले के जोटे गांव में असम राइफलस ने तलाशी अभियान के दौरान 34.218 किलोग्राम प्रतिबंधित

मेथामफेटामाइन की गोलियां बरामद की, जिसकी कीमत 102.65 करोड़ रुपये से अधिक है। एक संदिग्ध व्यक्ति मौके से भाग गया। इसके अलावा, आइजल जिले में खुफिया जानकारी पर >> पेज 11 भी देखें

शहर >> अपडेट

जिला अध्यक्षों की सूची जारी

रांची : झारखंड प्रदेश युवा राष्ट्रीय जनता दल (राजद) के अध्यक्ष रंजन कुमार यादव ने आज प्रदेश राजद कार्यालय में प्रेस वार्ता कर संगठन विस्तार की घोषणा की। उन्होंने वर्ष 2025-28 तक के लिए नए प्रदेश पदाधिकारियों और जिला अध्यक्षों की सूची जारी की। इस दौरान शीकत अंसारी को प्रदेश का प्रधान महासचिव बनाया गया। उपाध्यक्ष पद पर जफरी खान, विनोद भोक्ता, गुलशन खानून, नीरज प्रसाद, रितेश कुमार भारती, शिखि मिश्रा, मंतोष यादव, धर्मेन्द्र सिंह और कमलेश कुमार को नियुक्त किया गया। महासचिव पद पर रघुनाथ कुमार राणा, विक्की यादव, जितेंद्र नारायण यादव, धर्मेन्द्र कुमार, शैलेन्द्र कुमार, सुरजदेव यादव, श्रीमती गायत्री देवी, संजय यादव, मुकेश भोक्ता, मोहन अंसारी और सोनी कुमारी को जिम्मेदारी सौंपी गई।

बयान

कांग्रेस विधायक दल के नेता का बड़ा बयान

संभावित हार को लेकर घाटशिला में भाजपा नहीं देगी उम्मीदवार

राष्ट्रीय खबर

रांची: कांग्रेस विधायक दल के नेता प्रदीप यादव ने घाटशिला विधानसभा उपचुनाव को लेकर भारतीय जनता पार्टी की उम्मीदवार नहीं खड़ा करने की सलाह दी है। इसको लेकर भाजपा ने पलटवार किया है। कांग्रेस विधायक प्रदीप यादव का कहना है कि घाटशिला चुनाव में मुकाबला यूपीए के पक्ष में एकतरफा है। ऐसे में उन्हें इस चुनाव में अपना कैडिडेट नहीं उतारना चाहिए। पिछले कुछ वर्षों में उपचुनाव हुए बीजेपी को हार का मुंह देखना पड़ा है। यह सब बोलते-बोलते प्रदीप यादव ने यह दावा भी कर दिया कि संभावित हार को देखते हुए अंतिम समय में भाजपा घाटशिला में अपना उम्मीदवार नहीं देगी। प्रदीप यादव ने यह बातें मुक्ता में पत्रकारों से बातचीत में कहीं। वे देवघर नगर



थाना क्षेत्र में दर्ज हुए एक केस में एमपी-एमएलए कोर्ट में पेशी के लिए आए थे। बिहार विधानसभा चुनाव को लेकर कांग्रेस विधायक प्रदीप यादव ने कहा कि वहां की

जनता वर्तमान में जो जदयू-भाजपा की सरकार से त्रस्त है। वह परिवर्तन के मूड में है। इस बार राष्ट्रीय जनता दल, कांग्रेस और अन्य दलों का जो गठबंधन

है, उसकी सरकार बननी तय है। विधायक प्रदीप यादव ने कहा कि नीतीश सरकार से बिहार के आदिवासी, दलित, पिछड़ा, अति पिछड़ा के साथ अगड़े जाति के

रिस्क में मौत पर 5000 रुपए सहायता पर उठे सवाल

सरकार ने गरीबों के जान की कीमत तय कर दी: चंपाई सोरेन



राष्ट्रीय खबर

रांची: पूर्व मुख्यमंत्री चंपाई सोरेन ने हेमंत सरकार पर तीखा हमला बोलते हुए कहा है कि राज्य की सरकार ने गरीबों के जीवन की कीमत तय कर दी है। उन्होंने गुरुवार को हुई रिस्स शापी परिषद की बैठक में लिए गए एक फैसले को लेकर सरकार की मंशा पर सवाल

उठाया है। दरअसल बैठक में यह निर्णय लिया गया कि रिस्स में इलाज के दौरान यदि किसी मरीज की मृत्यु होती है तो उसके परिजनों को तत्काल 5000 रुपए की आर्थिक सहायता दी जाएगी।

इस राशि का भुगतान यूपीआइ के माध्यम से किया जाएगा ताकि सहायता राशि तुरंत उपलब्ध कराई जा सके। हालांकि यह कदम गरीब परिवारों को आपात स्थिति में राहत देने के उद्देश्य से उठाया गया बताया जा रहा है, लेकिन इस निर्णय ने सियासी तूल पकड़ लिया है। चंपाई सोरेन ने सोशल मीडिया पर लिखा कि बधाई हो, झारखंड सरकार ने रिस्स में इलाज करवाने वाले गरीबों के जान की कीमत तय कर दी है। उन्होंने तंज कसते हुए कहा कि बताइये इतनी बड़ी रकम का क्या करेंगे आप, बेशर्मा सरकार। उन्होंने इसे गरीबों के साथ मजाक बताते हुए कहा कि यह कदम राज्य सरकार की असवेदनशीलता को दर्शाता है। विपक्षी दलों ने भी इस मुद्दे पर सरकार को घेरना शुरू कर दिया है। भाजपा नेताओं ने कहा कि सरकार के इस फैसले से स्पष्ट है कि गरीबों की पीड़ा को समझने में राज्य प्रशासन पूरी तरह विफल रहा है। दूसरी ओर, सत्तारूढ़ दल के नेताओं ने इस योजना को मानवीय बताया और कहा कि यह किसी परिवार की मदद के लिए उठाया गया कदम है, न कि जीवन का मूल्यांकन। उन्होंने विपक्ष से अपील की कि इसे राजनीतिक चश्मे से न देखा जाए। फिलहाल, यह निर्णय रिस्स प्रशासन द्वारा लागू किए जाने की प्रक्रिया में है और आगामी दिनों में इसके दिशा-निर्देश जारी किए जाएंगे।

स्वास्थ्य मंत्री इरफान अंसारी का औचक निरीक्षण

राष्ट्रीय खबर

रांची: मध्यप्रदेश में खांसी की दवा पीने से बच्चों की मौत के बाद झारखंड सरकार अलर्ट हो गई है। इसी क्रम में स्वास्थ्य मंत्री डॉ इरफान अंसारी ने आज रांची के अल्बर्ट एक्का चौक स्थित जय हिन्द फार्मा का औचक निरीक्षण किया। निरीक्षण के दौरान मंत्री ने करीब 20 खांसी की सिरप समेत कई अन्य दवाओं को जांच के लिए जब्त किया। स्वास्थ्य मंत्री ने



सख्त लहजे में कहा कि झारखंड में स्वास्थ्य के साथ कोई खिलवाड़ बर्दाश्त नहीं किया जाएगा। उन्होंने कहा कि मैं मध्यप्रदेश के

मुख्यमंत्री और स्वास्थ्य मंत्री से पूछता हूँ कि जिन बच्चों की मौत हुई, उनकी जवाबदेही कौन लेगा। डॉ अंसारी ने कहा कि

झारखंड में इस तरह की लापरवाही नहीं होने दी जाएगी। यदि जांच में कोई गड़बड़ी पाई जाती है तो कड़ी कार्रवाई की जाएगी। साथ ही उन्होंने सभी मेडिकल दुकानों को बिना बिल दवा देने से सख्ती से मना किया है। उन्होंने कहा कि लोगों की सेहत से खिलवाड़ करने वालों के खिलाफ विभाग सख्त रुख अपनाएगा। जनता की सुरक्षा हमारी प्राथमिकता है।

तंज रांची एनकाउंटर को लेकर झामुमो ने बीजेपी पर कसा तंज, पूछा

अपराधियों पर कार्रवाई से भाजपा में क्यों मच जाती है खलबली

राष्ट्रीय खबर

रांची: राजधानी रांची में आज सुबह पुलिस और कुख्यात राहुल दुबे गिरोह के गुणों के बीच हुई मुठभेड़ में रांची पुलिस को कार्रवाई के लिए धन्यवाद देते हुए झारखंड मुक्ति मोर्चा के केंद्रीय प्रवक्ता ने भाजपा पर तंज कसा है। झामुमो प्रवक्ता मनोज पांडेय ने कहा कि उनके नेता और मुख्यमंत्री हेमंत सोरेन की यही जीरो टॉलरेंस नीति है कि अपराधी या तो अपराध छोड़कर मुख्यधारा में लौट आएंगे या फिर जेल की सलाखों के पीछे होंगे, लेकिन यह सवाल भाजपा नेताओं से पूछा जाना चाहिए कि जब झारखंड पुलिस अपराध पर लगाम लगाने के लिए सख्त कार्रवाई करती है, तो भाजपा में हड़कंप क्यों मच जाता है। क्या भाजपा नेताओं के लिए रातू इलाके में हुई मुठभेड़ के लिए रांची पुलिस की तारीफ नहीं करनी चाहिए? झामुमो नेता ने



कहा कि ये वही लोग हैं जो संथाल में एक कुख्यात अपराधी के एनकाउंटर पर हाथ तौबा मचाये हुए थे। वहीं भाजपा के प्रदेश मीडिया प्रभारी शिवपूजन पांडेय ने आज सुबह रातू में रांची पुलिस द्वारा अपराधियों के

साथ की गई मुठभेड़ की झामुमो द्वारा की गई प्रशंसा और भाजपा पर किए गए तंज पर प्रतिक्रिया व्यक्त की। उन्होंने कहा कि कानून-व्यवस्था बनाए रखना सरकार की जिम्मेदारी है, लेकिन उन्हें लगातार हो रही अपराधिक

घटनाओं पर भी बोलना चाहिए। जहां तक संथाल में हुई फर्जी मुठभेड़ की बात है, तो यह एक राजनीतिक हत्या थी और भाजपा अब भी इसका विरोध करती है। गौरतलब हो कि रांची के रातू इलाके में पुलिस और

कुख्यात राहुल दुबे गिरोह के अपराधियों के बीच भीषण मुठभेड़ हुई। पुलिस की गोलीबारी में राहुल दुबे गिरोह के दो कुख्यात अपराधी घायल हो गए और उन्हें गिरफ्तार कर लिया गया। पुलिस टीम ने दो अन्य अपराधियों का पीछा कर-के उन्हें पकड़ लिया है। रांची के ग्रामीण पुलिस अधीक्षक प्रवीण पुष्कर ने बताया कि अपराधियों के जमावड़े की सूचना मिलने पर पुलिस की एक टीम ठाकुरगांव, खलारी और रातू थाना क्षेत्रों की सीमा पर पहुंची। पुलिस को देखते ही अपराधियों ने गोलीबारी शुरू कर दी। जवाबी गोलीबारी में दो अपराधियों को गोली लगी। उन्हें घायल अवस्था में ही गिरफ्तार कर लिया गया और इलाज के लिए अस्पताल ले जाया गया। पुलिस ने पीछा कर दो अन्य अपराधियों को भी पकड़ लिया।

न्यूज फटाफट

ऊर्जा वीरों को समर्पित विशेष डाक आवरण और जनसंपर्क महासम्मेलन का सफल समापन

रांची: सेंट्रल कोलफील्ड्स लिमिटेड द्वारा आयोजित राष्ट्रीय जनसंपर्क महासम्मेलन 2025 का आज सफलतापूर्वक समापन हो गया। दो दिनों तक चले इस प्रतिष्ठित आयोजन का दूसरा दिन रांची स्थित सीसीएल मुख्यालय के गंगोत्री कन्वेंशन सेंटर में संवाद, नवाचार और प्रेरणा से भरपूर कई सत्रों से सजा रहा। जनसंपर्क का पुनर्परिभाषण : सूचना से सहभागिता तक, डिजिटल युग के संदर्भ में विषय पर आधारित इस महासम्मेलन में जनसंपर्क क्षेत्र के दिग्गजों, मीडिया विशेषज्ञों, शिक्षाविदों और विद्यार्थियों ने सक्रिय रूप से भाग लिया। सम्मेलन के दौरान एक महत्वपूर्ण और भावनात्मक क्षण तब आया जब कोल इंडिया के 50 वर्ष पूरे होने के उपलक्ष्य में डाक विभाग द्वारा एक विशेष आवरण (कस्टमाइज्ड डाक टिकट) का भव्य विमोचन किया गया। सीसीएल के अध्यक्ष सह प्रबंध निदेशक, निलेंद्र कुमार सिंह, निदेशक (वित्त), पवन कुमार मिश्रा, निदेशक (मानव संसाधन) हर्ष नाथ मिश्र, और झारखंड के निदेशक, डाक सेवा, आर. वी. चौधरी ने संयुक्त रूप से इसका लोकार्पण किया। यह विशेष डाक टिकट कोल इंडिया और सीसीएल के उन कोयला योद्धाओं को समर्पित है, जिन्होंने देश की ऊर्जा सुरक्षा को सशक्त आधार दिया है। इसे मेहनत, समर्पण और राष्ट्रनिर्माण में लगे प्रत्येक कर्म के गौरव का प्रतिबिंब बताया गया। मुख्य अतिथि सीएमडी सीसीएल श्री निलेंद्र कुमार सिंह ने अपने संबोधन में कहा कि डाक टिकट सिर्फ कागज का टुकड़ा नहीं, बल्कि भावनाओं का वाहक है — यह दिलों को जोड़ने वाला प्रतीक है। सम्मेलन के दूसरे दिन संवाद और डिजिटल माध्यमों की भूमिका पर विशेष चर्चा हुई। रेडियो ऑरेंज, नागपुर की सीईओ सुश्री इन् मजूमदार ने ग्रामीण क्षेत्रों में रेडियो की भूमिका पर प्रकाश डालते हुए बताया कि यह केवल सूचना का नहीं, बल्कि भावनाओं का सेतु है जो जनजागरूकता अभियानों में आज भी सबसे प्रभावी है।



लोककलाकृतियों से सजी आँड़े हाउस गैलरी

आँड़े हाउस में लोक-2025 का शुभारंभ



राष्ट्रीय खबर

रांची: रांची के ऐतिहासिक आँड़े हाउस में शुक्रवार को झारखंड की धरती पर लोककलाओं की पहली राष्ट्रीय प्रदर्शनी लोक-2025 का भव्य शुभारंभ हुआ। पर्यटन, कला-संस्कृति, खेल-कूद एवं युवा कार्य विभाग, झारखंड सरकार के निदेशक आसिफ अकरम ने दीप प्रज्वलित कर प्रदर्शनी का उद्घाटन किया। उन्होंने कहा कि झारखंड में देश के विभिन्न राज्यों से आई लोककलाओं का संगम देखना गर्व की बात है। इस प्रदर्शनी में पहली बार एक साथ तीन पंचश्री कलाकारों की कलाकृतियां प्रदर्शित की जा रही हैं, जो अपने आप में ऐतिहासिक अवसर है। उन्होंने बताया कि विभागीय सचिव मनोज कुमार के सहयोग और फोकाटोपीडिया फाउंडेशन के प्रयासों से यह प्रदर्शनी संभव हो

पाई है। लोक-2025 प्रदर्शनी 10 से 15 अक्टूबर तक चलेगी और इसमें 11 राज्यों की 22 कला कलाकृतियां प्रदर्शित की गई हैं। इनमें खोबर, सोहराई, मिथिला, जादोपटिया, गोदना, गोंड, बर्ली, भोजपुरी, सांझी, सोरा, सुरपुर लाइन, पेटकार और चितारा जैसी पारंपरिक कलाओं का प्रतिनिधित्व किया गया है। इन कलाकृतियों को पंचश्री शांति देवी, पंचश्री दुलारी देवी, पंचश्री अंशोक कुमार विश्वास, पुतली गंजू, विजय चित्रकार, ईश्वर नायक और अन्य प्रतिष्ठित कलाकारों ने रचा है। फोकाटोपीडिया फाउंडेशन के निदेशक एवं क्यूरेटर सुनील कुमार ने बताया कि यह आयोजन भारतीय सांस्कृतिक संबंध परिषद, पटना और झारखंड सरकार के संयुक्त तत्वावधान में किया गया है। उद्घाटन समारोह में पंचश्री मधु

मंसूरी हसमुख, पंचश्री मुकुंद नायक और पंचश्री महावीर नायक की उपस्थिति ने आयोजन को गौरवान्वित किया। पंचश्री महावीर नायक ने कहा कि कला समाज की सजगता का प्रतीक है और इसे जीवित रखने के लिए समाज का सहयोग जरूरी है। वहीं पंचश्री मधु मंसूरी ने कहा कि लोककलाओं को शिक्षा का अंग बनाया जाना चाहिए ताकि आने वाली पीढ़ियां अपनी जड़ों से जुड़ी रहें। वरिष्ठ कला समीक्षक सुमन कुमार सिंह ने कहा कि आजादी के बाद लोककलाओं को जितना प्रोत्साहन मिला चाहिए था, उतना नहीं मिल पाया, पर इस प्रदर्शनी ने नई दिशा दिखाई है। आँड़े हाउस में आयोजन के दौरान शहर के कला प्रेमियों और गणमान्य लोगों की भीड़ उमड़ पड़ी और सभी ने लोक-2025 प्रदर्शनी की सराहना की।

राष्ट्रीय खबर

हमारी नज़र

नौ कदम और

दिल्ली तेलेंगना हिमाचल प्रदेश जम्मू-कश्मीर गुवाहाटी आंध्रप्रदेश चंडीगढ़ बिहार झारखंड

e-mail (bangla) : rashtriyokhobor@gmail.com
http://rashtriyakhbar.com/epaper
e-mail : rashtriyakhbarhn@gmail.com
web : www.rashtriyakhbar.com

Rashtriya khabar

Rashtriyakhbar LIVE
jatiyokhobor.co.in

Visit us @Ph.
0651-2244505
0651-2244605

शहर >> अपडेट

जागरूकता शिविर का आयोजन

चाडिल : नीमडीह प्रखंड के हेबेन पंचायत अंतर्गत मुरुगडीह ग्राम में जिला विधिक सेवा प्राधिकार सरायकेला की ओर से विश्व मानसिक स्वास्थ्य दिवस के अवसर पर विधिक जागरूकता शिविर का आयोजन किया गया। शिविर में डीएलएसए के पीएलवी शुभंकर महतो ने मानसिक स्वास्थ्य अधिनियम के बारे में जानकारी देते हुए कहा कि यह अधिनियम मानसिक रूप से बीमार लोगों के अधिकारों की रक्षा के लिए बनाया गया है। मानसिक रूप से अस्वस्थ व्यक्ति को झाड़ फूंक की बजाए डॉक्टर से इलाज कराना चाहिए। साथ ही पीएलवी ने नाशला द्वारा चलाई जा रही ह्यमानसिक रूप से बीमार और मानसिक रूप से दिव्यांग व्यक्तियों के लिए विधिक सेवाएं योजना, 2015 के बारे में जानकारी दी। शिविर में कानूनी पुस्तिका व पर्ची का वितरण किया गया। इस अवसर पर पीएलवी अम्बुज गोप, साधन महतो, समीर मूर्मु चौद मनी कर्मकार, सुमित्रा माईी पूजा, माझी मंगल चन्द मंडल आदि उपस्थित थे।

सुविधा

मुख्यमंत्री ग्राम सड़क योजना के तहत मिलेगी बेहतर आवागमन सुविधा

श्वेता सिंह ने किया ग्रामीण सड़कों का भूमिपूजन

राष्ट्रीय खबर

चास : बोकारो विधायक श्वेता सिंह ने शुक्रवार को अपने विधानसभा क्षेत्र के ग्रामीण बुनियादी ढांचे को सुदृढ़ करने की दिशा में एक और ऐतिहासिक कदम उठाते हुए मुख्यमंत्री ग्राम सड़क योजना के तहत कई महत्वपूर्ण सड़कों का भूमिपूजन किया। इन सड़कों के निर्माण कार्य पूरे होने के बाद हजारों ग्रामीणों को आवागमन की बेहतर सुविधा प्राप्त होगी। साथ ही शिक्षा, स्वास्थ्य, व्यापार एवं कृषि संबंधी गतिविधियों को भी नई गति मिलेगी। विधानसभा क्षेत्र अंतर्गत चास प्रखंड के बांसगढ़ा, जमुनियाटांड, दसवाटांड होते हुए नहर किनारे तक पथ निर्माण कार्य का भूमि पूजन किया गया। यह



सड़क 1 करोड़ 18 लाख रुपये की लागत से निर्मित की जाएगी। सड़क बनने से स्थानीय लोगों को आवागमन में सुविधा मिलेगी और क्षेत्र के सर्वांगीण विकास को बल मिलेगा। विधायक श्वेता सिंह ने कहा कि जनता की सेवा ही मेरा संकल्प है।

आमजन को सीधे लाभ मिलेगा। साथ ही धार्मिक स्थलों का संरक्षण और सौंदर्यीकरण भी हमारी प्राथमिकता है ताकि श्रद्धालुओं को बेहतर वातावरण मिल सके। मेरा प्रयास है कि बोकारो विधानसभा का हर कोना विकास की मुख्यधारा से जुड़े। उन्होंने आगे कहा कि राज्य एवं केंद्र सरकार की विभिन्न योजनाओं का लाभ जनता तक तेजी से पहुंचाना और बोकारो को विकास के पथ पर अग्रसर करना उनकी जिम्मेदारी है। इस अवसर पर उपस्थित ग्रामीणों ने विधायक श्वेता सिंह का आभार प्रकट करते हुए कहा कि उनके नेतृत्व में क्षेत्र का निरंतर विकास हो रहा है और लंबे समय से लंबित समस्याओं का समाधान मिल रहा है।

विवादित भाषण सोशल मीडिया पर वायरल

मुख्यमंत्री सारथी योजना के तहत एक दिवसीय कार्यशाला का आयोजन



राष्ट्रीय खबर

चास : कुड़मी समाज के खिलाफ कथित अभद्र और अमर्यादित टिप्पणी के आरोप में आदिवासी नेत्री ज्योत्सना केरकेट्टा के खिलाफ चास मुफ्तसिल थाना में मामला दर्ज किया गया है। यह कार्रवाई कुड़मी समाज बोकारो जिला इकाई द्वारा शुक्रवार को की

गया। भाषण का वीडियो सोशल मीडिया सहित विभिन्न प्लेटफार्मों पर वायरल होने के बाद कुड़मी समाज में नाराजगी बढ़ गई। शुक्रवार को कुड़मी समाज के दर्जनों सदस्य थाने पहुंचे और लिखित आवेदन देकर ज्योत्सना केरकेट्टा के खिलाफ मामला दर्ज करने की मांग की। इस अवसर पर लालू महतो, पूर्व मुखिया अरुण महतो, मनोज महतो, कुमोद महतो, सरोज महतो सहित बड़ी संख्या में समाज के लोग मौजूद थे। हाल के दिनों में कुड़मी समाज द्वारा एसटी में शामिल किए जाने की मांग को लेकर आंदोलन तेज है, जबकि आदिवासी समाज इस मांग के विरोध में सक्रिय है। इस पृष्ठभूमि में विवादित बयान दोनों समुदायों के बीच तनाव बढ़ा सकता है। पुलिस ने पुष्टि करते हुए कहा कि शिकायत दर्ज कर जांच शुरू कर दी गई है और आवश्यक विधिक कार्रवाई की जा रही है।



राष्ट्रीय खबर

चाडिल : ईचांगढ़ प्रखंड कार्यालय सभागार में शुक्रवार को मुख्यमंत्री सारथी योजना के तहत एसजीआरएस एकेडेमिक प्राइवेट लिमिटेड की ओर से प्रखंड क्षेत्र के पंचायत सचिव, मुखिया और आंगनवाड़ी सेविका के बीच एक दिवसीय कार्यशाला का आयोजन किया गया। वही एसजीआरएस एकेडेमिक प्राइवेट लिमिटेड के एमआईएस लव कुश कुमार ने बताया कि झारखंड सरकार का

न्यूज फटाफट

झामुमो महिला मोर्चा छात्र मोर्चा व व्यवसाय मोर्चा का गठन आज

कसमार : झारखण्ड मुक्ति मोर्चा कसमार प्रखण्ड समिति महिला मोर्चा, व्यवसाय मोर्चा तथा छात्र मोर्चा का गठन मंजुरा बिनोद बिहारी महतो महाविद्यालय कॉलेज में आज किया जायेगा। उक्त जानकारी प्रखंड सचिव सोहेल अंसारी ने बताया कि जिला समिति के निदेशानुसार शनिवार को महिला मोर्चा, छात्र मोर्चा तथा व्यवसाय मोर्चा का गठन किया जायेगा। जिसमे जिला के पदाधिकारी, केंद्रीय समिति के पदाधिकारी और सभी वर्ग संगठन के पदाधिकारी उपस्थित होंगे।

बीएसएल में प्रस्तावित हड़ताल स्थगित

बोकारो : बीएसएल अनाधिशासी कर्मचारी संघ (बीएकेएस) ने अपने आंदोलन को फिलहाल रोकते हुए अगला कदम सोच-समझकर उठाया है। 10 अक्टूबर को प्रस्तावित हड़ताल को बीएकेएस के प्रतिनिधि शामिल थे। तीनों पक्षों के बीच वार्ता के बाद तय हुआ कि 14 अक्टूबर को बोकारो इस्पात संयंत्र के प्रशासनिक भवन में त्रिपक्षीय बैठक आयोजित की जाएगी, जिसमें बीएकेएस द्वारा उठाए गए 30 मुद्दों पर चर्चा होगी। बीएकेएस ने स्पष्ट किया है कि यदि 14 अक्टूबर की बैठक में कोई ठोस निर्णय नहीं लिया गया, तो उसी दिन अगली हड़ताल की तिथि घोषित कर दी जाएगी। यूनियन ने चेतावनी दी है कि इसके बाद वह किसी भी तरह की वार्ता में शामिल नहीं होगी। यूनियन सूत्रों के अनुसार, इन 30 मांगों में बोनस और इंसेटिव फॉर्मूला में सुधार प्रमुख हैं। कई ऐसे मुद्दे भी शामिल हैं जो गैर-आर्थिक हैं, जिन्हें लागू करने से बीएसएल या सेल प्रबंधन पर कोई अतिरिक्त आर्थिक भार नहीं पड़ेगा। इसके बावजूद, प्रबंधन की उदासीनता कर्मचारियों में गहरा असंतोष पैदा कर रही है। बीएकेएस का कहना है कि पूर्व में हुई वार्ताओं में भी सेल प्रबंधन ने सकारात्मक रुवैया नहीं दिखाया, जिसके चलते कर्मचारियों का विश्वास डगमगा गया है। अब कर्मचारियों के बीच गहरा आक्रोश है और यह असंतोष एक बड़े जन-आंदोलन का रूप ले सकता है। बोकारो से उठी यह चिंगारी अब सेल के अन्य यूनिटों तक फैलने की संभावना है। बीएकेएस अध्यक्ष हरिओम ने कहा कि यह दुर्भाग्यपूर्ण है कि इस्पात मंत्री, राज्य मंत्री, इस्पात सचिव, सेल चैयरमैन और निदेशक कार्मिक के आश्वासनों का अब कोई प्रभाव नहीं रह गया है। जब किसी संस्थान के कर्मचारी अपने उच्च अधिकारियों पर भरोसा खो दें, तो यह कंपनी के भविष्य के लिए गंभीर संकेत है। अब गैद पूरी तरह सेल और बीएसएल प्रबंधन के पाले में है। वे चाहें तो कर्मचारियों के विश्वास को पुनः स्थापित करें, अन्यथा हमारी यूनिशन जमीन से लेकर अदालत तक संघर्ष को आगे बढ़ाने के लिए तैयार है।

कार्यपालक अभियन्ता का कार्यालय,
लघु सिंचाई प्रमंडल, गुमला

शुद्धि-पत्र

पी०आर० सं०-362876 Minor Irrigation(25-26).D के
द्वारा प्रकाशित इस कार्यालय का ई. निविदा आमंत्रण सूचना सं०-MID/
GUMLA/F-13/2025-26 दिनांक- 24.09.2025 में अपरिहार्य कारणों से
निम्न प्रकार तिथि संशोधित किया जाता है:-

1.	Date of Publication of E - Tender on website	13.10.2025 at 2.00 PM
2.	Last date/Time for submission of E-Tender BID's	25.10.2025 up to 5:00 PM
3.	Last Date for online Submission of Tender fee and EMD	e-Procurement Portal (jharkhandtenders.gov .in) 25.10.2025 up to 5:00 pm
4.	Date of Opening Tender	29.10.2025 at 2:00 PM

निविदा सूचना की शेष शर्तें यथावत रहेगा।
कार्यपालक अभियन्ता,
लघु सिंचाई प्रमंडल, गुमला

PR 363870 (Minor Irrigation)25-26*D

झारखण्ड सरकार			
पथ निर्माण विभाग, पथ प्रमण्डल, हजारीबाग।			
अतिअल्पकालीन ई-प्रोक्वोरमेंट सूचना (2 nd Call)			
ई-निविदा प्रसंग सं० :- RCD/HAZARIBAG/899/2025-26			
दिनांक :- 09.10.2025			
	कार्य का नाम	पथ प्रमण्डल, हजारीबाग गैरयोजना मद अंतर्गत बरकड़ा से तेतरान पथ के कि०मी० 1 एवं 2 में गार्डवॉल निर्माण कार्य। (वित्तीय वर्ष 2025-26)''	
	प्राक्कलित राशि (रुपये में)	रु. 6000,000.00 (साठ लाख रुपये मात्र)	
	कार्य समाप्ति की अवधि	03 (तीन) माह	
	वेबसाइट पर निविदा प्रकाशित होने की तिथि एवं समय	11.10.2025 10:30 AM	
	निविदाप्राप्ति की अंतिम तिथि एवं समय	17.10.2025 12:00 Noon	
	निविदाखोलने की तिथि एवं समय	21.10.2025 12:30PM	
	निविदा आमंत्रित करने वाले का नाम एवं पता	कार्यपालक अभियंता का कार्यालय, पथ निर्माण विभाग, पथ प्रमण्डल, हजारीबाग।	
	प्रोक्वोरमेंट पदाधिकारी का सम्पर्क नं०	8709320541	
	ई-प्रोक्वोरमेंट सेल का हेल्प लाइन नं०	0651-2446007	
अतिरिक्त जानकारी के लिए वेबसाइट पर देखें :- http://jharkhandtenders.gov.in			
E-mail ID : eercdhazari-jhr@nic.in			
Tel. No. - 06546-225818			
PR 363818 Road(25-26)D			
कार्यपालक अभियंता, पथ निर्माण विभाग, पथ प्रमण्डल, हजारीबाग।			



OFFICE OF THE EXECUTIVE ENGINEER

ROAD CONSTRUCTION DEPARTMENT,

ROAD DIVISION, GUMLA-835207, E-mail :- eercdgumla-jhr@nic.in

Very Short Term

e-Procurement Notice

Tender Reference no.- RCD/Gumla/621 Dated :- 09.10.2025

1	कार्य का नाम	पथ प्रमण्डल, गुमला क्षेत्राधीन घाघरा - नेतरहाट पथ के घाटी क्षेत्र में नेतरहाट महोत्सव के आयोजन अन्तर्गत गार्डवाल के सोनदीकरण एवं सोहराई पेंटिंग कार्य वर्ष 2025-26
2	प्राक्कलित राशि	Rs.- 77,54,000.00
3	बीड सिक्युरिटी (राशि)	Rs.- 155500.00
4	कार्य पूर्ण करने की अवधि	02 Months
5	वेबसाइट पर निविदा प्रकाशन की तिथि	11.10.2025 from 12.30 P.M.
6	निविदा प्राप्त करने की अंतिम तिथि एवं समय	18.10.2025 upto 12.00 Noon
7	निविदा खुलने का तिथि एवं समय	21.10.2025 at 12.30 P.M.
8	निविदा खुलने का स्थान	Chief Engineer (Com) cum -Nodal Officer, e-Procurement Cell, RCD, Jharkhand, 1st Floor, Engineer's Hostel No.-2, Dhurwa, Ranchi-834004.
9	निविदा आमंत्रित करने वाले पदाधिकारी का नाम, पता एवं दूरभाष संख्या	कार्यपालक अभियंता, पथ निर्माण विभाग, पथ प्रमंडल, गुमला। मोबाईल नं०- 8709076211
10	ई-मेल	eercdgumla-jhr@nic.in
11	ई-प्रोक्यूरमेंट सेल का सहायता दूरभाष संख्या	0651-2401010

Note : Estimated amount may vary.

Further details can be seen on website <http://jharkhandtenders.gov.in>

Sd/-

Executive Engineer,
Road Construction Department,

PR 363868 Road (25-26)D

बैठक

जिला कांग्रेस कमिटी की रामराज्य पैलेस में महत्वपूर्ण बैठक आयोजित

जनता के लोकतांत्रिक अधिकारों का किया जा रहा है हनन:वेला प्रसाद

राष्ट्रीय खबर

बोकारो : शुक्रवार को बोकारो जिला कांग्रेस कमिटी की ओर से जोधाडीह मोड़ स्थित रामराज्य पैलेस में महत्वपूर्ण बैठक आयोजित की गई। बैठक की अध्यक्षता जिला कांग्रेस अध्यक्ष जवाहर लाल महथा ने की। कार्यक्रम में मुख्य अतिथि के रूप में श्री वेला प्रसाद, संयुक्त सचिव एआईसीसी उपस्थित थे। उन्होंने देश की मौजूदा राजनीतिक और आर्थिक स्थिति पर चर्चा करते हुए कहा कि केंद्र में सत्ता पर काबिज



नरेंद्र मोदी सरकार की नीतियों के कारण बेरोजगारी बढ़ी और अर्थव्यवस्था चरमरा गई। श्री वेला प्रसाद ने आरोप लगाया कि वोट

चोरी के माध्यम से जनता के लोकतांत्रिक अधिकारों का हनन किया जा रहा है, जिसमें इलेक्शन कमीशन ऑफ इंडिया का सहयोग

भी शामिल है। उन्होंने बताया कि बीजेपी सरकार गरीब, मजदूर, अनुसूचित जाति, जनजाति और अल्पसंख्यक समुदाय के वोटों को

हटाने का प्रयास कर रही है। उन्होंने कहा कि कांग्रेस नेता श्री राहुल गांधी के नेतृत्व में पूरे देश में हवोट चोर गद्दी छोड़ कार्यक्रम के तहत हस्ताक्षर अभियान चलाया जा रहा है, ताकि वॉचत वर्गों के हितों की रक्षा हो सके। जिला अध्यक्ष जवाहर लाल महथा ने कहा कि बोकारो जिला के सुदूर क्षेत्रों में ग्रामीणों को जागरूक करने का काम जिला कांग्रेस के कार्यकर्ता करेंगे। बैठक में पूर्व मंत्री जलेश्वर महतो, जय प्रकाश भाई पटेल, प्रदेश सचिव मनोज कुमार, देवाशीष

मंडल, निजाम अंसारी समेत कई वरिष्ठ नेता उपस्थित थे। कार्यक्रम में मुख्य रूप से मनोज कुमार, गौरव राय, अजीत चौधरी, अशोक मिश्रा, तुलसी महतो, नेहा यादव, पूनम यादव और अन्य कार्यकर्ता मौजूद रहे। बैठक का मुख्य उद्देश्य वोटर जागरूकता और हस्ताक्षर अभियान को प्रभावी रूप से चलाना था। जिला कांग्रेस ने सभी कार्यकर्ताओं से ग्रामीण क्षेत्रों में सक्रिय भूमिका निभाने और लोकतांत्रिक प्रक्रिया के प्रति जनता को जागरूक करने का आह्वान किया।

रांची: सीएम हेमंत सोरेन की अध्यक्षता में कैबिनेट की बैठक 16 अक्तूबर को होगी। बैठक अपराह्न तीन बजे से प्रोजेक्ट भवन में शुरू होगी। यह जानकारी मंत्रिमंडल सचिवालय एवं निगरानी विभाग (समवय) ने दी। जानकारी के अनुसार कैबिनेट की बैठक में कई अहम निर्णय लिए जाने की संभावना है। नगर निकाय चुनाव, कर्मियों के महंगाई भत्ता, सहित अन्य विभाग के कई प्रस्तावों पर मंजूरी मिल सकती है।

दो अपराधी घायल, मारी मात्रा में हथियार बरामद

राहुल दुबे गैंग के साथ पुलिस का एनकाउंटर

राष्ट्रीय खबर

रांची: राज्य की राजधानी रांची के रातू इलाके में पुलिस और कुख्यात राहुल दुबे गैंग के अपराधियों के बीच जबरदस्त मुठभेड़ हुई है। इस मुठभेड़ में पुलिस की तरफ से हुई गोलीबारी में राहुल दुबे गिरोह के दो कुख्यात अपराधी घायल हुए हैं जिन्हें गिरफ्तार कर लिया गया है। वहीं दो अपराधियों को पुलिस की टीम ने खदेड़ कर घर दबाच लिया है। रांची के ग्रामीण एसपी प्रवीन पुष्कर ने बताया कि अपराधियों के जमा होने की सूचना पर पुलिस की टीम ठाकुर गांव, खलारी और रातू थाना क्षेत्र के सीमा पर पहुंची थी, पुलिस को देखकर अपराधियों ने ताबड़तोड़ फायरिंग शुरू कर दी जवाबी फायरिंग में दो अपराधियों को गोली लगी है जिन्हें घायल अवस्था में ही गिरफ्तार कर इलाज के लिए अस्पताल भेजा गया है। वहीं दो अपराधियों को पुलिस ने खदेड़ कर गिरफ्तार किया है। एनकाउंटर के बाद सच अभियान के दौरान रांची पुलिस के द्वारा भारी मात्रा में हथियार बरामद किए गए हैं। मौके से 8 बेहतरीन पिस्टल, दर्जनों कारतूस बरामद किए गए हैं। पूरे मामले में अभी भी तफ़्तीश जारी है। मौके पर एफएसएल की टीम को भी बुलाया गया है ताकि हथियारों की



विधिवत जब्ती की जा सके जिन अपराधियों को गोली लगी है उनकी पहचान कुख्यात साजन अंसारी और अमित गुप्ता के रूप में हुई है। दोनों राहुल दुबे गैंग के लिए काम किया करते हैं। वहीं अन्य गिरफ्तार दो अपराधियों से पुलिस की टीम पूछताछ कर रही है। पुलिस से मिली जानकारी के अनुसार अमन साहू के एनकाउंटर में मारे जाने के बाद राहुल दुबे ही गैंग की कमान संभाल रहा है। हाल के दिनों में रांची के कोयलांचल इलाके से इस गैंग को रंगदारी की रकम मिलनी बंद हो गई थी। दहशत फैलाने और दोबारा खौफ कायम करने के लिए ही राहुल दुबे के निर्देश पर गिरोह के एक दर्जन सदस्य दर्जन भर

हथियारों के साथ खलारी के लिए निकले थे। लेकिन पुलिस को अपराधियों के मूवमेंट की सूचना मिल गई। जिसके बाद चार थानों की टीम ने ग्रामीण एसपी प्रवीन पुष्कर के नेतृत्व में कार्रवाई कर की ठाकुर गांव रातू थाने की सीमा पर अपराधी और पुलिस आमने-सामने हो गए। पुलिस को देखकर अपराधियों ने फायरिंग शुरू कर दी। जिसके बाद पुलिस ने भी जवाबी कार्रवाई की जिसमें दो अपराधियों को गोली लगी। पुलिस को भारी पड़ता देख अपराधी खेत की तरफ फरार होने लगे, जिससे से दो को दौड़ा कर गिरफ्तार किया गया। वहीं दो अपराधी गोली लगने से घायल होने के बाद पकड़े गए।



►सुप्रीम कोर्ट ने दी बेल

►4 मई 2023 को गिरफ्तारी

►हाईकोर्ट ने खारिज की थी याचिका

राष्ट्रीय खबर

रांची: आर्मी लैंड स्कैम मामले में रांची के पूर्व उपायुक्त आईएएस छवि रंजन को सुप्रीम कोर्ट से बड़ी राहत मिली है। शुक्रवार को शीर्ष अदालत ने उनकी जमानत याचिका स्वीकार करते हुए उन्हें कुछ शर्तों के साथ बेल दे दी। इस फैसले के बाद अब उनके जेल से बाहर आने का रास्ता साफ हो गया है। छवि रंजन को प्रवर्तन निदेशालय (ईडी) ने 4 मई 2023 को गिरफ्तार किया था और तब से वे न्यायिक हिरासत में थे। सुप्रीम कोर्ट में उनकी याचिका पर जस्टिस सूर्यकान्त और जस्टिस जॉयमाला बागची की पीठ ने सुनवाई की। इससे

पहले प्रिवेंशन ऑफ मनी लॉन्ड्रिंग एक्ट (पीएमएलए) की विशेष अदालत और झारखंड हाईकोर्ट ने छवि रंजन की जमानत याचिका खारिज कर दी थी। झारखंड हाईकोर्ट के न्यायाधीश जस्टिस सुजीत नारायण प्रसाद ने 6 अगस्त को उनकी याचिका को खारिज करते हुए बेल देने से इनकार किया था। दोनों अदालतों से राहत नहीं मिलने के बाद छवि रंजन ने

हाईकोर्ट ने नेक्सजेन और मोटोजेन को दी राहत

भ्रष्टाचार जांच के बीच सीमित शर्तों पर शोरूम खोलने की अनुमति

राष्ट्रीय खबर

रांची: झारखंड उच्च न्यायालय ने भ्रष्टाचार निरोधक ब्यूरो (एसीबी) द्वारा सील किए गए नेक्सजेन और मोटोजेन गाड़ियों के शोरूम को खोलने की अनुमति दे दी है, लेकिन इसके साथ कई कड़े निर्देश भी जारी किए हैं। न्यायमूर्ति दीपक रौशन की पीठ ने शुक्रवार को इस मामले में सुनवाई करते हुए आदेश दिया कि दोनों शोरूम दीपावली और धनतेरस के महेनजर सीमित अवधि के लिए खोले जा सकते हैं, ताकि ग्राहकों को वाहन खरीदने में परेशानी न हो। हालांकि, अदालत ने यह भी स्पष्ट किया कि शोरूम से होने वाली बिक्री पर एसीबी की सतर्क निगरानी रहेगी और किसी भी प्रकार का नकद लेनदेन नहीं किया



जाएगा। न्यायालय ने आदेश दिया है कि दोनों शोरूम में एसीबी के दो अधिकारी स्थायी रूप से मौजूद रहेंगे, जो सभी बिक्री और वित्तीय लेनदेन पर नजर रखेंगे। साथ ही अदालत ने यह भी कहा कि शोरूम में लगे बंद सर्किट कैमरे कार्यशील स्थिति में रखे जाएं और उनकी रिकॉर्डिंग जांच एजेंसी को उपलब्ध कराई जाए।

अदालत ने यह भी निर्देश दिया कि गाड़ियों की बिक्री से प्राप्त राशि का उपयोग या हस्तांतरण बिना न्यायालय की अनुमति के नहीं किया जाएगा। भ्रष्टाचार निरोधक ब्यूरो ने पहले इन शोरूम को भ्रष्टाचार से जुड़े एक मामले की जांच के दौरान सील किया था। जांच एजेंसी का कहना है कि इन शोरूम में बड़े

पैमाने पर अविलिखित नकद लेनदेन किए गए थे और जब्त किए गए मोबाइल फोन का कूटशब्द अभियुक्तों द्वारा जानबूझकर नहीं दिया जा रहा है। वहीं, शोरूम संचालकों ने दलील दी थी कि त्योहार के मौसम में शोरूम बंद रहने से ग्राहकों की बुकिंग रद्द हो जाएगी और व्यापार को भारी नुकसान होगा। अदालत ने सभी पक्षों की दलीलों को सुनने के बाद त्योहारी माहौल को देखते हुए शोरूम को अस्थायी रूप से खोलने का आदेश दिया। न्यायालय ने सह-अभियुक्त अरुण सिंह और सिन्धुदा सिंह को जांच में पूर्ण सहयोग करने का निर्देश दिया है। इस मामले की अगली सुनवाई 13 अक्टूबर 2025 को निर्धारित की गई है।

झारखंड में 608 सड़कों का निर्माण बाकी, 60 काम अवार्ड ही नहीं

राष्ट्रीय खबर

रांची: झारखंड में प्रधानमंत्री ग्रामीण सड़क योजना के तहत अब तक राज्यभर में 608 सड़कों का निर्माण कार्य बाकी है। 60 सड़कों का अवार्ड नहीं हुआ है। झारखंड में प्रधानमंत्री ग्रामीण सड़क योजना के तहत 8451 सड़कों का निर्माण किया जाना है। इसके एवज में अब तक 7843 सड़कों का ही निर्माण हो पाया है। प्रधानमंत्री ग्रामीण सड़क योजना के तहत झारखंड में वित्तीय वर्ष 2025-26 में सिर्फ छह फीसदी ही सड़क का निर्माण हो पाया है। इस वित्तीय वर्ष में 3152 किलोमीटर सड़क का निर्माण करना है। जिसमें अब तक 180 किलोमीटर ही सड़क का निर्माण पूरा हो पाया है। 353 करोड़ रुपए खर्च किए जा चुके हैं।



प्रधानमंत्री ग्रामीण सड़क योजना के तहत उग्रवाद प्रभावित इलाकों में 303 सड़कों का निर्माण किया जाना है। इसमें से 243 सड़कों

का निर्माण पूरा हो चुका है। 60 सड़क का निर्माण कार्य बाकी है। एक सड़क काम अब तक अवार्ड नहीं हुआ है। वहीं पीएम जनमन योजना के तहत 300 सड़कों का निर्माण होना था। इसमें से सभी सड़कों का निर्माण कार्य पूरा कर लिया गया है। पिछले चार वित्तीय वर्ष (2019-20 से 2023-24) में 10,060 किलोमीटर सड़क का निर्माण करना था। इसमें 6898 किलोमीटर सड़क का निर्माण हो पाया है। 3162 किलोमीटर सड़क का निर्माण नहीं हो पाया है।

राष्ट्रीय खबर

रांची: राजधानी रांची स्थित बिरसा मुंडा केंद्रीय कारा में मुलाकातियों से पैसे लेने के आरोप में राज्य सरकार ने बड़ी कार्रवाई की है। इस मामले में कुल आठ कर्मियों पर अनुशासनात्मक कार्रवाई की गई है, जिनमें दो को बर्खास्त, चार को निलंबित और दो को कारण बताओ नोटिस जारी किया गया है। सरकार ने यह कदम उस वीडियो के वायरल होने के बाद उठाया है, जिसमें जेलकर्मियों पर कैदियों से मिलने आए लोगों से अवैध वसूली करने के आरोप लगे थे। इस पूरे मामले पर झारखंड उच्च न्यायालय ने स्वतः संज्ञान लेते हुए सरकार से जवाब तलब किया था। अदालत के निर्देश के बाद सरकार ने तीन सदस्यीय जांच समिति का गठन किया था, जिसने अपनी



रिपोर्ट सरकार को सौंप दी। समिति की अनुशंसा के आलोक में सरकार ने तत्काल कार्रवाई की है। सरकार ने सॉवदा पर निपुक्त पूर्व सैनिक मिटकू उराँव और विश्वनाथ को दोषी पाते हुए सेवा से बर्खास्त कर दिया है। वहीं जेल के क्लर्क, चीफ हेड वार्डन, रिजर्व हेड वार्डन और अन्य कर्मचारियों के खिलाफ निलंबन और

विभागीय कार्रवाई का आदेश दिया गया है। जेल अधीक्षक और सहायक जेलर को कारण बताओ नोटिस जारी किया गया है। जांच रिपोर्ट के अनुसार, जिस दिन मुलाकातियों से पैसे लेने का मामला सामने आया था, उस दिन निरल टोपों कैदियों से मुलाकात करने के प्रभावी थे। रिपोर्ट में बताया गया कि मुलाकात

व्यवस्था में गंभीर अनियमितताएं पाई गईं और कई कर्मचारियों ने अपने पद का दुरुपयोग किया। वर्तमान में बिरसा मुंडा केंद्रीय कारा में नियमित जेल अधीक्षक की नियुक्ति नहीं है। प्रशासनिक अधिकारी सुदर्शन मुर्मू को फिलहाल जेल का अतिरिक्त प्रभार दिया गया है। सरकार ने साफ किया है कि जेल प्रशासन में भ्रष्टाचार या लापरवाही बर्दाश्त नहीं की जाएगी और दोषी अधिकारियों व कर्मचारियों पर आगे भी कठोर कार्रवाई की जाएगी। जेलों की निगरानी व्यवस्था को सुदृढ़ करने के लिए राज्य स्तर पर विशेष दल गठित करने पर भी विचार किया जा रहा है, ताकि भविष्य में इस तरह की घटनाओं की पुनरावृत्ति न हो सके।

बैठक वीडियो कॉन्फ्रेंसिंग के जरिये राज्यभर के एसपी होंगे शामिल

दिवाली-छठ पर सुरक्षा व्यवस्था को लेकर डीजीपी की अहम बैठक

►बैठक 13 अक्टूबर को

►डीजीपी अनुराग गुप्ता अध्यक्ष

►अपराध नियंत्रण पर फोकस

राष्ट्रीय खबर

रांची: आगामी दीपावली और छठ महापर्व को लेकर राज्य में शांति और सुरक्षा बनाए रखने के उद्देश्य से पुलिस मुख्यालय की ओर से एक उच्च स्तरीय बैठक बुलाई गई है। यह बैठक 13 अक्टूबर को शाम चार बजे वीडियो कॉन्फ्रेंसिंग के माध्यम से होगी, जिसकी अध्यक्षता डीजीपी अनुराग गुप्ता करेंगे। फेडरेशन ऑफ झारखंड चेंबर ऑफ कॉमर्स एंड इंडस्ट्रीज के



विशेष अनुरोध पर यह बैठक आयोजित की जा रही है, जिसमें पूरे राज्य की विधिव्यवस्था और अपराध नियंत्रण को लेकर रणनीति तय की जाएगी। डीजीपी ने सभी जिलों के एसएसपी और एसपी को निर्देश दिया है कि वे बैठक से पहले अपने-अपने जिले में चेंबर ऑफ कॉमर्स के प्रतिनिधियों के साथ मुलाकात कर उनकी समस्याओं और सुझावों को एकत्र करें ताकि बैठक के दौरान उन्हें विस्तार से प्रस्तुत किया जा सके। उन्होंने यह भी कहा है कि यदि किसी कारणवश कोई एसएसपी या एसपी बैठक में शामिल नहीं हो पाते हैं तो वे अपने जिले के किसी वरीय अधिकारी को

प्रतिनिधि के रूप में भेजें। बैठक का मुख्य उद्देश्य दीपावली और छठ के दौरान किसी भी तरह की आपराधिक गतिविधियों को रोकना, भीड़भाड़ वाले इलाकों में अतिरिक्त सुरक्षा सुनिश्चित करना और व्यापारिक प्रतिष्ठानों के लिए सुरक्षित माहौल बनाना है। इसके साथ ही पुलिस और व्यापारी समुदाय के बीच बेहतर तालमेल और संवाद की दिशा में यह बैठक एक अहम कदम मानी जा रही है। पुलिस मुख्यालय ने सभी जिलों से सुरक्षा तैयारियों और यातायात प्रबंधन की रिपोर्ट भी मांगी है ताकि त्योहारी सीजन में जनता को किसी असुविधा का सामना न करना पड़े।

राष्ट्रीय खबर

रांची: झारखंड के नवनियुक्त मुख्य सचिव अविनाश कुमार ने शुक्रवार को राज्यपाल संतोष कुमार गंगवार से राजभवन में शिष्टाचार मुलाकात की। इस दौरान मुख्य सचिव ने राज्यपाल को सरकार की प्रमुख योजनाओं, विकास परियोजनाओं और उनकी प्रगति के बारे में जानकारी दी। उन्होंने

बताया कि राज्य सरकार जनता से जुड़ी योजनाओं को प्रभावी तरीके से लागू करने के लिए प्रतिबद्ध है। राज्यपाल ने मुख्य सचिव को जनहित के कार्यों को प्राथमिकता देने और विकास योजनाओं को तेजी से लागू करने की सलाह दी। दोनों के बीच राज्य की प्रशासनिक व्यवस्था और सुशासन को और मजबूत बनाने को लेकर भी चर्चा हुई।